

IL-ĠERREJJA U JIEN

Kif ħammret fuq il-baħar
f'roġħida ferrieħa taż-żerniq id-dija,
u ż-żiffa ta' filgħodu
qajmet is-siġar ta' ġnejniet moħbija,

rajtek, Dgħajsa ħafifa,
tifrex il-qluġħ għal majjstral sabiħ,
u, ħelu, taqbad triqtek,
taħt ir-rażan tat-tmun, għal xejrt-ir-riħ,

u bħal tfajla qalbiena
li ġarrbet l-ewwel darba il-ħajr tal-mewġa,
tmil fuq ġenbek, u ċċafċaf,
u ssieħeb leħnek mat-tvenvin tal-fewġa.

Mita bjadet u saħnet
ix-xemx u qajla dell baqa' ma' dwarek,
rajtek bejn ikħal w-ikħal
taqsam il-barra w-xejn ma taħseb f'darek.

Issa haw' qegħida, fil-qâla,
bla qluġħ, tidbandal fuq il-mewġ lubien,
għaliex max-xemx li niżlet
raqdet iż-żiffa w-ħajr ma baqa' mkien :

Da 'l-waqt mal-ħwejjegħ l oħra,
fi star bla lewn titkebbeb, ja Ġerrejja;
da' l-waqt ma narak iżjed,
għax jisirqek il-lejl minn ħubub għajnejja.

*

Hekk jiena. Mita kbira
ix-xemx tal-Ħajja ħammret fuq tfuliti,
u taħt fewġa bikrija
ħaddru t-tamiet fil-ġonna ta' zuġħziti,

jiena wkoll ta' setgħeti
 frixt il-qluġh kollha w-qbadt it-tmun tar-rieda
 u fuq il-mewġ ta' żmieni
 qtajt il-barra qatigħi. Ġarrabt il-ġlieda

mal-ħalel u mar-rwiefen,
 u darbtejn rajt il-Mewt b'daħka waħxija
 issejjahli taħt l-ilma:
 iżda l-ħila wid deh'n ma naqsux fija,

għaliex id-dgħajsa tiegħi
 kellha ġenbejha sħaħ u l-qluġh tajbin,
 u t-tmun iwieġeb ħelu
 għal kull xejra tal-ħsieb. Siegħat henjin

għaddejti fix-xemx sabiħa
 ta' wara nofs-in-nhar, mita t-taqliba
 tal-baħar abjad siktet,
 u reġgħet timla l-qluġh fewġa ħabiba.

Hawn issa t-tnejn nitbandlu
 qegħdin fil-qâla jien u d-dgħajsa tiegħi,
 għaliex iż-żiffa raqdet,
 u x-xemx ta' nofs-in-nhar ma għadhiex miegħi:

niżlet, u biss xi ħmura
 għadha titnikker fietla fuq l-għoljiet...
 da l-waqt jinsatar kollox
 fid-dlam tal-lejl... u jkun sultan is-skiet.

Dun Karm